

Song 4 நீ எங்கேயிருந்தாய் நீ எங்கேயிருந்தாய்?

Job 38:4–7 (“Where were you when I laid the foundation of the earth? ... when the morning stars sang together and all the sons of God shouted for joy?”); Job 38 (full chapter – God’s questions to Job revealing His sovereignty over creation); Proverbs 8:22–31 (Wisdom present at creation, rejoicing in God’s works); Colossians 1:16–17 (“For by him all things were created... and in him all things hold together”)

நீ எங்கேயிருந்தாய் நீ எங்கேயிருந்தாய்?
பூமிக்கு அஸ்திபாரம் போடும்பொழுது எங்கேயிருந்தாய் ?
வானத்திலிருந்தாயோ? பூமியிலிருந்தாயோ?
நீ ஞானியோ அறிவாளியோ, அறிவி மகனே (மகனே)

நீ பிறந்தது எப்போ ? நீ பார்த்தது எப்போ ?
நீ அறியும் படிக்கு அப்போது பிறந்திருந்தாயோ?

பூமிக்கு அளவு குறித்து அதின்மேல் நூலைப்போட்டவர் யார் மகனே?
அதின் ஆதாரங்களைப் போட்டதும் கோடிக்கல்லை வைத்தவரும் யார் மகனே
விடியற்காலத்து நட்சத்திரங்கள் பாடினதைக் கேட்டாயோ?
தேவ புத்திரர் எல்லாரும் கெம்பீரித்ததைப் பார்த்தாயோ?

கர்ப்பத்திலிருந்து உதித்தது போல் சமுத்திரத்தைப் படைத்தவர் யார் மகனே
அதைக் கதவுகளால் அடைத்தவரோ யார் மகனே?
மேகத்தை வஸ்திரமாக கொடுத்ததை பார்த்தாயோ?
இருளை புடவையாக உடுத்தினதை பார்த்தாயோ?

நீ சமுத்திரத்தின் ஆழத்தில் நுழைந்து சுற்றித்திரிந்ததுண்டோ?
மரணவாசல்கள் என்றேனும் உனக்கு திறந்ததுண்டோ?
மரண இருளின் வாசல்களையாவது நீ பார்த்ததுண்டோ?
பூமியின் விசாலங்களை ஆராய்ந்து அறிந்தாயோ?

வெளிச்சம் இருக்கும் இடம் செல்ல வழிதான் எங்கே?
இருள் குடிகொண்டிருக்கும் ஸ்தானமோ எங்கே?
அதின் எல்லை இதுதானென்று உனக்கு தெரியுமோ?
அதின் வீட்டிற்கு போகிற பாதையை நீ அறிந்தி ருக்கிறாயோ?

வெளிச்சம் பரவப்படுகிறதற்கு வழிதான் எங்கே?
கீழ்காற்று பூமியின்மேல் வீசுவதன் வழியெங்கே?
புல்பூண்டு தாவரங்களை முளைக்கச் செய்பவர் யார் ?

மனிதன் இல்லா இடத்திலெல்லாம் மழை தருபவர் யார்?

வெள்ளத்திற்கு நீர்க்கால்களை பகுத்து வைத்தவர் யார்?
முழங்கிவரும் மின்னலுக்கு வழிபகுத்தவர் யார்?
பெருமழைக்கு யாராவது தகப்பன் இங்குண்டோ?
பனித்துளிகளை பரவசமாய் ஜநிப்பித்தவர் யார்?

அறுமீன் நட்சத்திரங்களை நீ இணைக்க கூடுமோ?
மிருக சீரிஷத்தின் கட்டுகளை நீ அவிழ்ப்பாயோ?
இராசிகளை அதின் காலத்திலே வரப்பண்ணுவாயோ?
துருவச்சக்கர நட்சத்திரங்களை வழி நடத்துவாயோ?

வானத்தின் நியமங்களை நீ அறிவாயோ? அதின்
பூமியை யாளும் ஆளுகையை திட்டம் பண்ணுவாயோ?
உன் சத்தத்தை மேகங்கள் பரியந்தம் உயர்த்திடுவாயோ?
நீ மின்னல்களை உன்சொல்படி செய்யச் சொல்வாயோ?

சர்வவல்லவரோடே வழக்காடி புத்தி சொல்லுபவன் யார்?
தேவன்பேரில் குற்றம்பிடித்து பதில் சொல்லும் மனிதனிங்கு யார்?